



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 05.12.2024

TIME : 07.25 AM

പ്രധാന വാർത്തകൾ

- 1). ഗൾഫ് സഹകരണ കൗൺസിലും ഇന്ത്യയും തമ്മിലുള്ള സഹകരണം കൂടുതൽ ശക്തമാകുമെന്ന് പ്രത്യേക പ്രകാശിപ്പിച്ച് പ്രധാനമന്ത്രി നരേന്ദ്ര മോദി.  
Prime Minister Narendra Modi has expressed confidence that the close co-operation between India and the Gulf Co-operation Council would be further strengthened under Kuwait's ongoing Presidency of the GCC.
- 2). മഹാരാഷ്ട്ര മുഖ്യമന്ത്രിയായി ദേവേന്ദ്ര ഫട് നാവിസ് ഇന്ന് സത്യപ്രതിജ്ഞ ചെയ്യും.  
Senior BJP leader Devendra Fadnavis will be sworn-in as Chief Minister of Maharashtra for a third time today.
- 3). ഐ.എസ്.ആർ ഒ മാറ്റിവച്ച പ്രോബ ത്രീ ദൗത്യത്തിന്റെ വിക്ഷേപണം ഇന്ന് വൈകിട്ട് നടക്കും.  
ISRO rescheduled the launch of European space agency's PROBA-3 spacecraft due to an anomaly detected in the satellite. It will now be launched at 4:12 PM today.
- 4). മാലിന്യമുക്ത നവകേരളം, അതിദാരിദ്ര്യ നിർമ്മാർജ്ജനം, സാന്ത്വന പരിചരണം എന്നിവ ഊർജ്ജിതപ്പെടുത്താൻ കേരളത്തിൽ വകുപ്പുകൾ ഏകോപിപ്പിച്ച് സംയോജിത പ്രവർത്തനം ആവിഷ്കരിക്കും.  
Various Departments in Kerala will coordinate and come up with a joint action plan to boost waste-free New Kerala, extreme poverty eradication action and palliative care.
- 5). ഫ്രാൻസിൽ പ്രധാനമന്ത്രി മൈക്കൽ ബാർണിയറുടെ നേതൃത്വത്തിലുള്ള സർക്കാർ വിശ്വാസവോട്ടുപ്പിഴ്ച പരാജയപ്പെട്ടു.  
French Prime Minister Michel Barnier's government has lost a confidence vote in the National Assembly leading to his ouster into just three months of his term.

---

6). ഏഷ്യൻ ജൂനിയർ പുരുഷ ഹോക്കിയിൽ ഇന്ത്യയ്ക്ക് അഞ്ചാം കിരീടം.

India wins fifth Asian Junior Men's Hockey title.

=====

**PRESIDENT (INTRO)**

സമുദ്ര ഗതാഗതത്തിലും ക്ഷേമ നിർമ്മാണത്തിലും നിർണായക ശക്തിയായി ഇന്ത്യ മാറിയെന്ന് രാഷ്ട്രപതി ദ്രൗപദി മുർമു. ഒഡീഷയിലെ പുരിയിൽ ബ്ലൂ ഫ്ലാഗ് ബീച്ചിൽ നടന്ന നാവികസേനാ ദിനാഘോഷ പരിപാടിയിൽ സംസാരിക്കുകയായിരുന്നു രാഷ്ട്രപതി.

**(HOLD BYTE.....)**

=====

**PREZ ODISHA**

രാഷ്ട്രപതി ദ്രൗപദി മുർമുവിന്റെ ഒഡീഷ സന്ദർശനം തുടരുന്നു. ഒഡീഷ കാർഷിക - സാങ്കേതിക സർവകലാശാലയുടെ 40-ാമത് ബിരുദ ദാന ചടങ്ങിൽ രാഷ്ട്രപതി പങ്കെടുക്കും. ഭുവനേശ്വരിലെ പുതിയ കോടതി സമുച്ചയം ഉദ്ഘാടനം ചെയ്യും.

=====

**PM KUWAIT FM**

ഗൾഫ് സഹകരണ കൗൺസിലിന്റെ അധ്യക്ഷ പദവിയിൽ കുവൈറ്റ് എത്തിയതോടെ, ഇന്ത്യയും ജിസിസിയും തമ്മിലുള്ള സഹകരണം കൂടുതൽ ശക്തിപ്പെടുമെന്ന് പ്രത്യാശ പ്രകടിപ്പിച്ച് പ്രധാനമന്ത്രി നരേന്ദ്ര മോദി. കുവൈറ്റ് വിദേശകാര്യമന്ത്രി അബ്ദുള്ള അലി അൽ- യഹ്യ ഇന്നലെ പ്രധാനമന്ത്രിയെ ന്യൂഡൽഹിയിലെ വസതിയിലെത്തി സന്ദർശിച്ചു. വ്യാപാരം, നിക്ഷേപം, ഊർജ്ജം, വിവര സാങ്കേതിക വിദ്യ തുടങ്ങിയ മേഖലകളിൽ സഹകരണം വർദ്ധിപ്പിക്കാനുള്ള മാർഗങ്ങൾ ഇരുവരും ചർച്ച നടത്തി. പത്ത് ലക്ഷത്തോളം വരുന്ന ഇന്ത്യൻ സമൂഹത്തെ സംരക്ഷിക്കുന്ന കുവൈറ്റ് ഭരണനേതൃത്വത്തിന് പ്രധാനമന്ത്രി നന്ദി അറിയിച്ചു.

=====

---

**JAISHANKAR - KUWAIT FM - (INTRO)**

ഇന്ത്യ- കുവൈറ്റ് ബന്ധത്തിന് നൂറ്റാണ്ടുകളുടെ പഴക്കമുണ്ടെന്നും അത് കൂടുതൽ ശക്തിപ്പെടുത്തേണ്ടതുണ്ടെന്നും വിദേശകാര്യമന്ത്രി എസ് ജയ്ശങ്കർ. കുവൈറ്റ് വിദേശകാര്യമന്ത്രി അബ്ദുള്ള അലി അൽ-യഹ്യയുമായി ചർച്ച നടത്തുകയായിരുന്നു അദ്ദേഹം.

**(HOLD BYTE.....)**

ഇരുരാജ്യങ്ങൾ തമ്മിലുള്ള സഹകരണം ശക്തമാക്കാൻ സംയുക്ത കമ്മീഷൻ രൂപീകരിക്കാനുള്ള ധാരണാപത്രത്തിലും ഇരുവരും ഒപ്പുവച്ചു.



**MAHA - SWEARING-IN**

മഹാരാഷ്ട്ര മുഖ്യമന്ത്രിയായി ബിജെപി നേതാവ് ദേവേന്ദ്ര ഫഡ്നാവിസ് ഇന്ന് സത്യപ്രതിജ്ഞ ചെയ്യും. മുംബൈ ആസാദ് മൈതാനിൽ വൈകുന്നേരം 5.30 ന് നടക്കുന്ന സത്യപ്രതിജ്ഞാ ചടങ്ങിൽ പ്രധാനമന്ത്രി നരേന്ദ്രമോദി ഉൾപ്പെടെയുള്ള നേതാക്കൾ പങ്കെടുക്കും. മൂന്നാം തവണയാണ് ദേവേന്ദ്ര ഫഡ്നാവിസ് മഹാരാഷ്ട്ര മുഖ്യമന്ത്രി സ്ഥാനത്ത് എത്തുന്നത്.



**JHARKHAND-CABINET EXPANSION**

ത്യാർഖണ്ഡിൽ ഹേമന്ത് സോറൻ സർക്കാരിന്റെ മന്ത്രിസഭാ വിപുലീകരണം ഇന്ന് നടക്കും. പതിനൊന്ന് മന്ത്രിമാരാണ് ഇന്ന് സത്യപ്രതിജ്ഞ ചെയ്യുന്നത്. ജെഎംഎമ്മിന് ആറ് മന്ത്രിമാരും കോൺഗ്രസിന് നാല് മന്ത്രിമാരും ആർജെഡിക്ക് ഒരു മന്ത്രിയുമാണുണ്ടാവുക.



**BHUTAN KING-VISIT**

രണ്ട് ദിവസത്തെ സന്ദർശനത്തിനായി ഭൂട്ടാൻ രാജാവ് ജിഗ്മെ കേസർ നമ്ഗേൽ വാങ്ചുക്കും രാജ്ഞി ജെറ്റ്സുൻ പേമ വാങ്ചുക്കും ഇന്ന് ഇന്ത്യയിലെത്തും. പ്രധാനമന്ത്രി നരേന്ദ്ര മോദി,

---

വിദേശകാര്യമന്ത്രി എസ് ജയ്ശങ്കർ എന്നിവരുമായി കൂടിക്കാഴ്ച നടത്തും.

=====

**ISRO - PROBA 3**

ഐഎസ്ആർഒ മാറ്റിവച്ച പ്രോബ ത്രീ ദൗത്യത്തിന്റെ വിക്ഷേപണം ഇന്ന് നടക്കും. വൈകുന്നേരം 4.12-ന് ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ നിന്നാണ് വിക്ഷേപണം. പി എസ് എൽ വി C- 59 റോക്കറ്റാണ് യൂറോപ്യൻ ബഹിരാകാശ ഏജൻസിയുടെ പ്രോബ ദൗത്യത്തെ ഭ്രമണ പഥത്തിൽ എത്തിക്കുക. ഇന്നലെ വൈകുന്നേരം 4.08 ന് നടക്കേണ്ടിയിരുന്ന വിക്ഷേപണമാണ് മാറ്റിവച്ചത്.

=====

**KERALA CM**

മാലിന്യമുക്ത നവകേരളം, അതിദാരിദ്ര്യ നിർമ്മാർജ്ജനം, സാന്ത്വന പരിചരണം എന്നിവ ഊർജ്ജിതപ്പെടുത്താൻ വകുപ്പുകൾ ഏകോപിപ്പിച്ച് സംയോജിത പ്രവർത്തനം ആവിഷ്കരിക്കും. മുഖ്യമന്ത്രി പിണറായി വിജയന്റെ അധ്യക്ഷതയിൽ ചേർന്ന മന്ത്രിമാരുടേയും തദ്ദേശ ഭരണ സ്ഥാപന അധ്യക്ഷരുടെയും യോഗത്തിലാണ് തീരുമാനം. തദ്ദേശ സ്ഥാപന ഭരണസമിതികൾ പ്രത്യേകമായി വിളിച്ച് ഇക്കാര്യം ചർച്ച ചെയ്യും. പാലിയേറ്റീവ് സ്ഥാപനങ്ങളുടെ യോഗവും ചേരും.

=====

**KOZHIKODE (INTRO)**

കോഴിക്കോട് എലത്തൂരിൽ H.P പ്ലാന്റിന് സമീപം ഡ്രെയിനേജിൽ ഇന്ധനം ഒഴുകിയ സംഭവത്തിൽ അടിയന്തര നടപടി സ്വീകരിക്കാൻ മന്ത്രി എ കെ ശശീന്ദ്രൻ നിർദ്ദേശിച്ചു. വിവിധ വകുപ്പുകളുടെ ഉദ്യോഗസ്ഥർ ഇന്ന് പ്രദേശത്ത് സന്ദർശനം നടത്തും. വിശദാംശങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു....

(VOICE.....)

---

---

=====

**FRANCE - NO CONFIDENCE**

ഫ്രാൻസിൽ പ്രധാനമന്ത്രി മൈക്കൽ ബാർണിയറുടെ നേതൃത്വത്തിലുള്ള സർക്കാർ വിശ്വാസ വോട്ടെടുപ്പിൽ പരാജയപ്പെട്ടു. ദേശീയ അസംബ്ലിയിൽ നടന്ന വിശ്വാസ വോട്ടെടുപ്പിൽ ആകെ 577 എംപിമാരിൽ 331 പേരും സർക്കാരിനെതിരെ വോട്ട് ചെയ്തു. 1962-ന് ശേഷം ആദ്യമായാണ് ഫ്രാൻസിൽ സർക്കാർ വിശ്വാസവോട്ടെടുപ്പിൽ പരാജയപ്പെടുന്നത്. ഫ്രഞ്ച് പ്രസിഡന്റ് ഇമ്മാനുവൽ മാക്രോ മൂന്ന് മാസം മുമ്പാണ് മൈക്കൽ ബാർണിയറെ പ്രധാനമന്ത്രിയായി നിയമിച്ചത്.

=====

**GLOBAL ZATCA SUMMIT**

സൗദി അറേബ്യയിലെ റിയാദിൽ നടക്കുന്ന ആഗോള ടാക്സ് ആൻഡ് കസ്റ്റംസ് അതോറിറ്റി കോൺഫറൻസിൽ കേന്ദ്ര ധനകാര്യ സഹമന്ത്രി എം പി ചൗധരിയുടെ നേതൃത്വത്തിൽ ഇന്ത്യൻ പ്രതിനിധി സംഘം പങ്കെടുക്കുന്നു. സമ്മേളനത്തിന്റെ ഭാഗമായി സൗദി ധനമന്ത്രി മുഹമ്മദ് അൽ ജദാനുമായി കേന്ദ്രമന്ത്രി ഉഭയകക്ഷി ചർച്ച നടത്തി.

=====

**NAVAL OPERATIONAL DEMONSTRATION**

1971 ലെ ഇന്ത്യ-പാക് യുദ്ധകാലത്ത്, ഓപ്പറേഷൻ ട്രൈഡൻ്റ് റിൻ്റ്റെ ഭാഗമായി, കറാച്ചിതുറമുഖത്ത് നടത്തിയ ധീരമായ പോരാട്ടത്തെ ഇന്ത്യൻ നാവികസേന അനുസ്മരിച്ചു. കൊച്ചി രാജേന്ദ്ര മൈതാനിയിൽ ഇതിൻ്റെ ഭാഗമായി നാവികസേനയുടെ പ്രവർത്തന മികവിൻ്റെ പ്രദർശനം സംഘടിപ്പിച്ചു.

=====

**ASSAM - CM**

ഹോട്ടലുകൾ അടക്കം പൊതു ഇടങ്ങളിൽ ബീഫ് ഉപയോഗിക്കുന്നതിന് അസം സർക്കാർ നിരോധനം ഏർപ്പെടുത്തി. മുഖ്യന്ത്രി ഹിമന്ത ബിസ്മി ശർമ്മയുടെ അധ്യക്ഷതയിൽ ഇന്നലെ ചേർന്ന ക്യാബിനറ്റ് യോഗത്തിലാണ് തീരുമാനം.

---

=====

**RAIN KERALA**

കേരളത്തിൽ ഒറ്റപ്പെട്ട മഴ തുടരുന്നത് കാലാവസ്ഥാ വകുപ്പ്. ലക്ഷദ്വീപ് പ്രദേശത്ത് മീൻപിടിക്കാൻ പോകരുത്.

=====

**WORLD SOIL DAY**

ഇന്ന് ലോക മണ്ണ് ദിനം. ആരോഗ്യകരമായ മണ്ണിന്റെ പ്രാധാന്യത്തിൽ ശ്രദ്ധ കേന്ദ്രീകരിക്കുന്നതിനും മണ്ണിലെ വിഭവങ്ങളുടെ സുസ്ഥിര പരിപാലനത്തിനായി ജനങ്ങളെ ബോധവാന്മാരാക്കുന്നതിനാണ് ലോക മണ്ണ് ദിനം ആചരിക്കുന്നത്.

=====

**ASIAN JUNIOR HOCKEY**

ഏഷ്യൻ ജൂനിയർ ഹോക്കി പുരുഷ കിരീടം ഇന്ത്യ നിലനിർത്തി. ഫൈനലിൽ പാകിസ്ഥാനെ 5-3 ന് തോൽപ്പിച്ചു. അഞ്ചാം തവണയാണ് ഇന്ത്യ ജേതാക്കളാകുന്നത്. തുടർച്ചയായി മൂന്നാം തവണയും. ഇന്ത്യൻ ടീം ഗോൾ കീഴറായിരുന്ന പി.ആർ ശ്രീജേഷാണ് ടീമിന്റെ കോച്ച്.

=====

**UNDER - 19 ASIA CUP**

അണ്ടർ-19 ഏഷ്യാ കപ്പ് ഏകദിന ക്രിക്കറ്റിൽ യുഎഇയെ തോൽപ്പിച്ച് ഇന്ത്യ സെമിയിൽ എത്തി. നാളെ നടക്കുന്ന സെമിയിൽ ശ്രീലങ്കയാണ് ഇന്ത്യയുടെ എതിരാളി.

=====

**WORLD CHESS CHAMPIONSHIP**

ലോക ചെസ്സ് ചാമ്പ്യൻഷിപ്പിൽ ചൈനീസ് ലോക ചാമ്പ്യൻ ഡിങ് ലിറെനും ഇന്ത്യയുടെ ഡി ഗുകേഷും തമ്മിലുള്ള എട്ടാം മത്സരവും സമനിലയിൽ. ഇരുവർക്കും ഇപ്പോൾ നാല് പോയിന്റ് വീതമായി. ഒൻപതാം മത്സരം ഇന്ന് നടക്കും.

=====

---

## **JUNIOR ATHLETIC MEET**

ദേശീയ ജൂനിയർ അത് ലറ്റിക് മീറ്റിൽ പങ്കെടുക്കുന്നതിനുള്ള കേരളത്തിന്റെ ആദ്യ സംഘം പുറപ്പെട്ടു. ഈ മാസം എഴ് മുതൽ 11 വരെ ഭൂവനേശ്വറിലെ കലിംഗ സ്റ്റേഡിയത്തിലാണ് മീറ്റ്.



## **SHEIKH HASINA**

ബംഗ്ലാദേശിന്റെ ഇടക്കാല നേതാവ് മുഹമ്മദ് യൂനുസിനെതിരെ രൂക്ഷ വിമർശനവുമായി പുറത്താക്കപ്പെട്ട ബംഗ്ലാദേശ് പ്രധാനമന്ത്രി ഷെയ്ഖ് ഹസീന. മുഹമ്മദ് യൂനുസ് വംശഹത്യ നടത്തിയെന്നും രാജ്യത്തെ ന്യൂനപക്ഷങ്ങളെ സംരക്ഷിക്കുന്നതിൽ പരാജയപ്പെട്ടെന്നും ഷെയ്ഖ് ഹസീന പറഞ്ഞു. ന്യൂയോർക്കിൽ പൊതു പരിപാടിയിൽ ഓൺലൈനായി സംസാരിക്കുകയായിരുന്നു അവർ. ആഗസ്റ്റിൽ രാജ്യം വിട്ട ശേഷം ഷെയ്ഖ് ഹസീന നടത്തിയ ആദ്യ പൊതു പ്രസംഗമായിരുന്നു അത്.



## **LS - SAKSHARTA ABHIYAN**

ലോകത്തിന്റെ ഐ.ടി നൈപുണ്യ തലസ്ഥാനമാണ് ഇന്ത്യയെന്ന് ഇലക്ട്രോണിക്സ് ആൻറ് ഇൻഫർമേഷൻ ടെക്നോളജി സഹമന്ത്രി ജിതിൻ പ്രസാദ് . പ്രധാനമന്ത്രി ഗ്രാമീണ ഡിജിറ്റൽ സാക്ഷരതാ അഭിയാന്റെ കീഴിൽ ആറ് കോടി 39 ലക്ഷം വ്യക്തികൾക്ക് പരിശീലനം നൽകിയതായി ലോക്സഭയിൽ അദ്ദേഹം രേഖാമൂലം അറിയിച്ചു.



## **BSF SEIZURE**

പാകിസ്ഥാന്റെ പഞ്ചാബ് അതിർത്തിയിൽ കള്ളകടത്ത് നടത്താൻ ശ്രമിച്ച 3 പേരെ അതിർത്തി സുരക്ഷാസേനയും പഞ്ചാബ് പോലീസും സംയുക്ത ഓപ്പറേഷനിലൂടെ പിടികൂടി. 5 കിലോഗ്രാം ഹെറോയിനും ഒരു ഡ്രോണും ഇവരിൽ നിന്ന് കണ്ടെടുത്തു. പിടികൂടിയ കള്ളകടത്തുകാരെ കൂടുതൽ അന്വേഷണത്തിനായി പഞ്ചാബ് പോലീസിന് കൈമാറി.

